

مباحثہ و مکالمہ

سید منظور الحسن

غامدی صاحب کے تصور سنت پر اعتراضات کا جائزہ

[کئی سال قبل ماہنامہ الشریعہ کے صفحات پر جاوید احمد صاحب غامدی کے افکار و نظریات پر نقد و نظر اور جوابی توضیحات پر مبنی ایک سلسلہ مضامین شائع ہوا تھا۔ محترم مولانا حافظ صلاح الدین یوسف نے اپنے حالیہ تفصیلی مقامے میں اس بحث کے بعض پہلوؤں کو دوبارہ موضوع بنایا ہے جس کی قصیدہ و اشاعت کا سلسلہ زیر نظر شمارہ سے شروع کیا جا رہا ہے۔ بحث کا پس منظر قارئین کے ذہنوں میں تازہ کرنے کے لیے سابقہ سلسلہ مضامین میں سے کچھ منتخب حصے یہاں دوبارہ شائع کیے جا رہے ہیں۔ سید منظور الحسن کا تفصیلی مقالہ جس سے درج ذیل اقتباسات منتخب یہ گئے ہیں، الشریعہ کے جنوری تا اپریل ۲۰۰۹ء کے شماروں میں بالا قساط شائع ہوا تھا۔ (مدیر)]

ماہنامہ ”الشرعیہ“ کے نمبر ۲۰۰۶ کے شمارے میں جناب حافظ محمد زیر کا مضمون ”غامدی صاحب کے تصور سنت کا تقدیمی جائزہ“ شائع ہوا تھا جو اب ان کی تصنیف ”فکر غامدی ایک تحقیقی و تجزیائی مطالعہ“ کا حصہ ہے۔ اس مضمون میں فاضل ناقدنے پر بیان کیا ہے کہ سنت کے تصور، اس کے تعین، اس کے مصدق اور اس کے ثبوت کے بارے میں غامدی صاحب کا موقف عقل و نقل کی روشنی میں درست نہیں ہے۔ اس موضوع پر ایک اور تقدیمی مضمون ”الشرعیہ“ ہی کے جون ۲۰۰۸ کے شمارے میں بھی شائع ہوا ہے۔ یہ رسالے کے ربیس اتحریر مولانا زاہد الرashدی کی تصنیف ہے۔ ”غامدی صاحب کا تصور جہورامت، بالخصوص خیر القرون کے اجتماعی تعامل کے منانی ہے اور عملًا سنت کے جھٹ ہونے سے انکار کے مترادف ہے۔ ان مضامین کے مطالعے کے بعد ہم اس نتیجے پر پہنچے ہیں کہ یہ دونوں مضامین سنت کے بارے میں غامدی صاحب کے نقطہ نظر سے ناواقفیت اور اس کے سوء فہم پر مبنی ہیں۔ اس تحریر میں ہم حافظ زیر صاحب کے جملہ اعتراضات کے حوالے سے بحث کریں گے۔ ان کا مضمون تفصیلی بھی ہے اور کم و بیش ان تمام اعتراضات کا احاطہ کرتا ہے جو مولانا زاہد الرashدی نے اٹھائے ہیں۔ مزید براں یا اسی سلسلہ مباحثت کا حصہ ہے جس پر ان کے ساتھ بحث و تجویض کا سلسلہ جاری ہے۔ اس میں ہم اپنے فہم کی حد تک غامدی صاحب کے تصور سنت کو بیان کریں گے، اس موضوع پر اہل علم کی آراء کی تتفقیح کریں گے اور عقل و نقل کی روشنی میں فاضل ناقدین کی تقدیمات کا جائزہ لیں گے۔.....

غامدی صاحب کا تصور سنت

سنت کے بارے میں جناب جاوید احمد غامدی کا تصور یہ ہے کہ یہ دین ابراہیم کی روایت ہے۔ نبی صلی اللہ علیہ وسلم نے اس کی تجدید و اصلاح کے بعد اور اس میں بعض اضافوں کے ساتھ اسے دین کی حیثیت سے امت میں جاری فرمایا ہے۔ اس کا کافی منظر ان کے نزدیک یہ ہے کہ اللہ تعالیٰ نے انسان کو دین کے بنیادی خلق اُس کی فطرت میں دلیعت کر کے دنیا میں بھیجا۔ پھر اس کی ہدایت کی ضرورتوں کے پیش نظر انہیا کا سلسلہ جاری فرمایا۔ یہ انیا و قتاً فو قتاً مبعوث ہوتے رہے اور نبی آدم تک ان کے پروردگار کا دین پہنچاتے رہے۔ یہ دین ہمیشہ دا جزا پر مشتمل رہا: ایک حکمت، یعنی دین کی ما بعد الطیعیاتی اور اخلاقی اساسات اور دوسرے شریعت، یعنی اس کے مراسم اور حدود و قوود۔ حکمت ہر طرح کے تغیرات سے بالاتھی، لہذا وہ ہمیشہ ایک رہی۔ لیکن شریعت کا معاملہ قدرے مختلف رہا۔ وہ ہر قوم کی ضرورتوں کے لحاظ سے اترتی رہی، لہذا انسانی تمدن میں ارتقا اور تغیر کے باعث بہت کچھ مختلف بھی رہی۔ مختلف اقوام میں انہیا کی بعثت کے ساتھ شریعت میں ارتقا و تغیر کا سلسلہ جاری رہا، یہاں تک کہ سیدنا ابراہیم علیہ السلام کی نبوت میں پوری انسانیت کے لیے اس کے احکام بہت حد تک متعین ہو گئے۔ یہی وجہ ہے کہ سیدنا ابراہیم علیہ السلام نے اپنے بیٹوں میں ایک اور اسماعیل علیہما السلام کو اسی دین کی پیروی کی وصیت کی اور سیدنا یعقوب علیہ السلام نے بھی بنی اسرائیل کو اسی پر عمل پیرا رہنے کی ہدایت کی:

وَمَنْ يَرْغِبُ عَنْ مِلَةِ
إِبْرَاهِيمَ إِلَّا مَنْ سَفِهَ نَفْسَهُ...
وَوَصَّى بِهَا إِبْرَاهِيمُ بَنِيهِ
وَيَعْقُوبُ. (البقرة: ١٣٢، ١٣٠)

”اور کون ہے جو ملت ابراہیم سے اعراض کر سکے، مگر وہی جو اپنے آپ کو حماقت میں بتلا کرے... اور ابراہیم نے اسی (ملت) کی وصیت اپنے بیٹوں کو کی اور (اسی کی وصیت) یعقوب نے (اپنے بیٹوں کو) کی۔“

دین ابراہیم کے احکام ذریت ابراہیم کی دونوں شاخوں، بنی اسرائیل اور بنی اسماعیل میں نسل آب بعد نسل ایک دینی روایت کے طور پر جاری رہے۔ بنی اسماعیل میں جب نبی صلی اللہ علیہ وسلم کی بعثت ہوئی تو آپ کو بھی دین ابراہیم کی پیروی کا حکم دیا گیا۔ سورہ نحل میں ارشاد فرمایا ہے:

ثُمَّ أَوْحَيْنَا إِلَيْكَ أَنْ اتَّبِعْ مِلَةَ
إِبْرَاهِيمَ حَنِيفًا، وَمَا كَانَ مِنَ
الْمُشْرِكِينَ. (آل عمران: ١٢)

”پھر ہم نے تمھیں وہی کی کہ ملت ابراہیم کی پیروی کرو جو بالکل یک سوچا اور مشرکوں میں سے نہیں تھا،“

نبی صلی اللہ علیہ وسلم کو جب دین ابراہیم کی پیروی کا حکم دیا گیا تو عبادات، معاشرت، خور و نوش اور رسوم و آداب سے متعلق دین ابراہیم کے یہ احکام پہلے سے راجح تھے اور بنی اسماعیل ان سے ایک معلوم و متعین روایت کی حیثیت سے پوری طرح متعارف تھے۔ بنی اسماعیل بڑی حد تک ان پر عمل پیرا بھی تھے۔ دین ابراہیم کے یہی معلوم و متعارف

اور راجح احکام ہیں جنہیں اصلاح میں سنت سے تعبیر کیا گیا ہے۔ نبی صلی اللہ علیہ وسلم نے ان کی تجدید و اصلاح کے بعد اور ان میں بعض اضافوں کے ساتھ انھیں دین کی حیثیت سے جاری فرمایا ہے۔

یہ جناب جاوید احمد غامدی کا سنت کے بارے میں تصور ہے۔ یہ تصور ان کی کتاب ”میزان“ کے مقدمے ”اصول و مبادی“ میں ملاحظہ کیا جاسکتا ہے۔ اس کی تہذیب میں انھوں نے دین کے مأخذ کی بحث کرتے ہوئے سنت کے بارے میں اپنا اصولی موقف ان الفاظ میں بیان کیا ہے:

”...رسول اللہ صلی اللہ علیہ وسلم سے یہ دین آپ کے صحابہ کے اجماع اور قویٰ عملی تواتر سے منتقل ہوا اور دو صورتوں میں ہم تک پہنچا ہے:

۱۔ قرآن مجید

۲۔ سنت

... سنت سے ہماری مراد دین ابراہیم کی وہ روایت ہے جسے نبی صلی اللہ علیہ وسلم نے اُس کی تجدید و اصلاح کے بعد اور اُس میں بعض اضافوں کے ساتھ اپنے مانے والوں میں دین کی حیثیت سے جاری فرمایا ہے۔“ (میزان ۱۳-۱۴)

جناب جاوید احمد غامدی کا موقف یہ ہے کہ عربوں کے ہاں دین ابراہیم کی روایت پوری طرح مسلم تھی۔ لوگ بعض تحریفات کے ساتھ کم و بیش وہ تمام امور انجام دیتے تھے جنہیں سیدنا ابراہیم علیہ السلام نے جاری کیا تھا اور جنہیں نبی صلی اللہ علیہ وسلم نے اپنی تصویب سے امت میں سنت کی حیثیت سے جاری فرمایا۔ چنانچہ ان کے نزدیک نماز، روزہ، حج، زکوٰۃ، نماز جنازہ، جمعہ، قربانی، اعتکاف اور ختنہ جیسی سنتیں دین ابراہیم کے طور پر قریبیں میں معلوم و معروف تھیں۔ لکھتے ہیں:

”...نماز، روزہ، حج، زکوٰۃ، یہ سب اسی ملت کے احکام ہیں جن سے قرآن کے مخاطب پوری طرح واقف، بلکہ بڑی حد تک ان پر عامل تھے۔ سیدنا ابوذر کے ایمان لانے کی جو روایت مسلم میں بیان ہوئی ہے، اُس میں وہ صراحت کے ساتھ کہتے ہیں کہ رسول اللہ صلی اللہ علیہ وسلم کی بعثت سے پہلے ہی وہ نماز کے پابند ہو چکے تھے۔ جمعہ کی اقامت کے بارے میں معلوم ہے کہ قرآن کے خاطبوں کے لیے کوئی انہیں چیز نہ تھی۔ نماز جنازہ وہ پڑھتے تھے۔ روزہ اُسی طرح رکھتے تھے، جس طرح اب ہم رکھتے ہیں۔ زکوٰۃ ان کے ہاں بالکل اسی طرح ایک متعین حق تھی، جس طرح اب متعین ہے۔ حج و عمرہ سے متعلق ہر صاحب علم اس حقیقت کو جانتا ہے کہ قریبیں نے چند بعد تین اُن میں بے شک داخل کر دی تھیں، لیکن اُن کے مناسک فی الجملہ وہی تھے جن کے مطابق یہ عبادات اس وقت ادا کی جاتی ہیں، بلکہ روایتوں سے معلوم ہوتا ہے کہ لوگ ان بدعتوں پر متذمِّر تھیں تھے۔ چنانچہ جاری و مسلم، دونوں میں بیان ہوا ہے کہ رسول اللہ صلی اللہ علیہ وسلم نے بعثت سے پہلے جو حج کیا، وہ قریبیں کی ان بدعتوں سے الگ رہ کر بالکل اسی طریقے پر کیا، جس طریقے پر سیدنا ابراہیم علیہ السلام کے زمانے سے حج ہیشہ جاری رہا ہے۔

بھی معاملہ قربانی، اعتکاف، ختنہ اور بعض دوسرے رسوم و آداب کا ہے۔ یہ سب چیزیں پہلے سے راجح، معلوم و متعین اور نسلاً بعد نسل جاری ایک روایت کی حیثیت سے پوری طرح متعارف تھیں۔ چنانچہ اس بات کی کوئی ضرورت نہ تھی کہ قرآن ان کی تفصیل کرتا۔ لغت عرب میں جو الفاظ ان کے لیے مستعمل تھے، ان کا مصدر اُن لوگوں کے سامنے موجود تھا۔ قرآن نے انھیں نماز قائم کرنے یا زکوٰۃ ادا کرنے یا روزہ رکھنے یا حج و عمرہ کے لیے آنے کا حکم دیا تو وہ جانتے تھے کہ نماز، زکوٰۃ، روزہ اور حج و عمرہ کن چیزوں کے نام ہیں۔“ (میزان ۲۵-۳۶)

سنن ان کے نزدیک دین ابراہیمی یا ملت ابراہیمی ہی کا ایک جز ہے۔ یہ درحقیقت دین ابراہیم کے ان احکام پر مشتمل ہے جو بنی اساعیل میں پہلے سے راجح اور معلوم و متعین تھے اور نسل در نسل چلتی ہوئی ایک روایت کی حیثیت سے متعارف تھے۔ نبی صلی اللہ علیہ وسلم نے ان کی تجدید و اصلاح کی اور ان میں بعض اضافوں کے ساتھ انھیں مسلمانوں میں دین کی حیثیت سے جاری فرمایا۔ وہ لکھتے ہیں:

”سنن سے ہماری مراد دین ابراہیمی کی وہ روایت ہے جسے نبی صلی اللہ علیہ وسلم نے اُس کی تجدید و اصلاح کے بعد اور اُس میں بعض اضافوں کے ساتھ اپنے ماتنے والوں میں دین کی حیثیت سے جاری فرمایا ہے۔“ (میزان ۱۲)

”... دین ابراہیم کی روایت کا یہ حصہ جسے اصطلاح میں سنن سے تعبیر کیا جاتا ہے، قرآن کے نزدیک خدا کا دین ہے اور وہ جب رسول اللہ صلی اللہ علیہ وسلم کو ملت ابراہیمی کی اتباع کا حکم دیتا ہے تو گویا اس کو بھی پورا کا پورا اپنانے کی تلقین کرتا ہے۔“ (میزان ۳۶)

وہ تمام احکام جنہیں عامی صاحب نے دین ابراہیمی کی روایت قرار دے کر سنن کی فہرست میں شمار کیا ہے، ہمارے جلیل القدر علام بھی انھیں دین ابراہیمی کی مستند روایت کے طور پر تلمیز کرتے ہیں۔

شاہ ولی اللہ رحمۃ اللہ علیہ نے دین اسلام کے پس منظر کے حوالے سے اپنی شہرہ آفاق کتاب ”جیجۃ اللہ البالغہ“ میں بیان کیا ہے کہ اصل دین ہمیشہ سے ایک ہی رہا ہے۔ تمام انبیاء نے نبادی طور پر ایک ہی جیسے عقائد اور ایک ہی جیسے اعمال کی تعلیم دی ہے۔ شریعت کے احکام اور ان کی بجا آوری کے طریقوں میں حالات کی ضرورتوں کے لحاظ سے، البتہ کچھ فرق رہا ہے۔ سر زمین عرب میں جب نبی صلی اللہ علیہ وسلم کی بعثت ہوئی تو اس موقع پر اس دین کے احوال یہ تھے کہ صد یوں کے تعامل کے نتیجے میں اس کے احکام دینی مسلمانات کی حیثیت اختیار کر چکے تھے اور ملت ابراہیم کے طور پر پوری طرح معلوم و معروف تھے، تاہم بعض احکام میں تحریفات اور بدعاں داخل ہو گئی تھیں۔ نبی صلی اللہ علیہ وسلم کو ارشاد ہوا: اَتَّبِعْ مِلَّةَ اِبْرَاهِيمَ حَنِيفًا، یعنی ملت ابراہیم کی پیروی کرو۔ آپ نے یہ پیروی اس طریقے سے کی کہ اس ملت کے معلوم و معروف احکام کو برقرار کھا، بدعاں کا قلع قمع کیا اور تحریف شدہ احکام کو ان کی اصل صورت پر بحال فرمایا۔ شاہ صاحب لکھتے ہیں:

”اللہ تعالیٰ نے نبی صلی اللہ علیہ وسلم کو ملت حنفیہ اساعلیٰ کی کجیا درست کرنے اور جو تحریفات اس میں واقع ہوتی تھیں، ان کا ازالہ کر کے ملت مذکورہ کو اپنے اصلی رنگ میں جلوہ گرنے کے لیے مجموعہ فرمایا تھا۔ چنانچہ: **‘مَلَةَ أَيْسُكُمْ أَبْرَاهِيمَ’** (اور **‘اتَّبَعَ مَلَةَ إِبْرَاهِيمَ حَنِيفًا’**) میں اسی حقیقت کا اظہار ہے، اس لیے یہ ضروری تھا کہ ملت ابراہیم کے اصول کو محفوظ رکھا جائے اور ان کی میثیت مسلمات کی ہو۔ اسی طرح جو سنتیں حضرت ابراہیم علیہ السلام نے قائم کی تھیں، ان میں اگر کوئی تغیری نہیں آیا تو ان کا اتباع کیا جائے۔ جب کوئی نبی کی قوم میں مجموعہ ہوتا ہے تو اس سے پہلے نبی کی شریعت کی سنت راشدہ ایک حد تک ان کے پاس محفوظ ہوتی ہے جس کو بدلتا غیر ضروری، بلکہ بے معنی ہوتا ہے۔ قرین مصلحت یہی ہے کہ اس کو وجہ اتباع قرار دیا جائے، کیونکہ جس سنت راشدہ کو وہ لوگ پہلے بنظر اتحسان دیکھتے ہیں، اسی کی پابندی پر مامور کیا جائے تو کچھ شک نہیں کہ وہ اس کو قبول کرنے میں ذرہ بھی پیش نہیں کریں گے اور اگر کوئی اس سے انحراف یا سرتاسری کرے تو اس کو زیادہ آسانی سے قائل کیا جاسکے گا، کیونکہ وہ خود اس کے مسلمات میں سے ہے۔“ (جیۃ اللہ / ۲۲۷)

یہ بات بھی اہل علم کے ہاں پوری طرح مسلم ہے کہ دین ابراہیمی کے سنن عربیوں میں قبل از اسلام راجح تھے۔ شاہ ولی اللہ رحمۃ اللہ علیہ نے بیان کیا ہے کہ عرب نماز، روزہ، حج، زکوٰۃ، اعیکاف، قربانی، ختنہ، وضو، غسل، نکاح اور مدفین کے احکام پر دین ابراہیمی کی میثیت سے عمل پیرا تھے۔ ان احکام کے لیے شاہ صاحب نے ’سنن‘ (سنن)، ’سنن متساکدۃ‘ (مؤکد سنتیں)، ’سنن الانبیاء‘ (انبیا کی سنت) اور ’شعائر الملة الحنفیۃ‘ (ملت ابراہیمی کے شعار) کی تعبیرات اختیار کی ہیں:

”یہ بات وہ سب (عرب) جانتے تھے کہ انسان کا کمال اور اس کی سعادت اس میں ہے کہ وہ اپنا ظاہر اور باطن کلیۃ اللہ تعالیٰ کے سپرد کر دے اور اس کی عبادت میں اپنی انتہائی کوشش صرف کرے۔ طہارت کو وہ عبادت کا جز سمجھتے تھے اور جنابت سے غسل کرنا ان کا معمول تھا۔ ختنہ اور دیگر خصال فطرت کے وہ پابند تھے۔ تورات میں لکھا ہے کہ اللہ تعالیٰ نے ابراہیم علیہ السلام اور اس کی اولاد کے لیے ختنہ کو ایک شاختت کی علامت مقرر کیا۔ یہودیوں اور محبیوں وغیرہ میں بھی وضو کرنے کا رواج تھا اور حکماء عرب بھی وضو اور نماز اعمال میں لایا کرتے تھے۔ ابوذر غفاری اسلام میں داخل ہونے سے تین سال پہلے، جبکہ بھی ان کو نبی صلی اللہ علیہ وسلم کی خدمت میں نیاز حاصل کرنے کا موقع نہیں ملا تھا، نماز پڑھا کرتے تھے۔ اسی طرح قس بن ساعدہ ایادی کے بارے میں مقول ہے کہ وہ نماز پڑھا کرتے تھے۔ یہود اور مجوہوں اور اہل عرب جس طریقے پر نماز پڑھتے تھے، اس کے متعلق اس قدر معلوم ہے کہ ان کی نماز ان غالے تعظیم پر مشتمل ہوتی تھی جس کا جزو عظم سجدو تھا۔ دعا اور ذکر بھی نماز کے اجزاء تھے۔ نماز کے علاوہ دیگر احکام ملت بھی ان میں راجح تھے۔ مثلاً زکوٰۃ وغیرہ۔۔۔ صبح صادق سے لے کر غروب آفتاب تک کھانے پینے اور صحنی تعلق سے متزرا ہنے کو روزہ خیال کیا جاتا تھا۔ چنانچہ عہد جاہلیت میں قریش عشور کے دن روزہ رکھنے کے پابند تھے۔ اعیکاف کو بھی وہ عبادت سمجھتے تھے۔ حضرت عمر کا یہ قول کتب حدیث میں مقول ہے کہ انہوں نے زمانہ جاہلیت میں ایک دن کے لیے اعیکاف میں بیٹھنے کی منت مانی تھی جس کا حکم انہوں نے نبی صلی اللہ علیہ وسلم سے دریافت کیا۔۔۔ اور یہ تو خاص و عام

جانتے ہیں کہ سال بہ سال بیت اللہ کے حج کے لیے دور دور سے ہزاروں کی تعداد میں مختلف قبائل کے لوگ آتے تھے۔ ذبح اور خرکو بھی وہ ضروری سمجھتے تھے۔ جانور کا گانہ بھی گھونٹ دیتے تھے یا اسے چیرتے پھاڑتے نہیں تھے۔ اسی طرح اشہر المرم کی حرمت ان کے ہاں مسلم تھی۔۔۔ ان کے ہاں دین مذکور کی بعض ایسی موکد سننیں ما ثور تھیں جن کے ترک کرنے والے کو مستوجب ملامت قرار دیا جاتا تھا۔ اس سے مراد کھانے پینے، لباس، عبید اور ولیمہ، نکاح اور طلاق، عدت اور احداد، خرید و فروخت، مردوں کی جمیز و تکفین وغیرہ کے متعلق آداب اور احکام میں جو حضرت ابراہیم سے ما ثور و متنقل تھے اور جن پر ان کی الائی ہوئی شریعت مشتمل تھی۔ ان سب کی وہ پابندی کرتے تھے۔ ماں بہن اور دیگر محرومات سے نکاح کرنا اسی طرح حرام سمجھتے تھے، جیسا کہ قرآن کریم میں مذکور ہے۔ قصاص اور دیت اور قسمات کے بارے میں بھی وہ ملت ابراہیم کے احکام پر عامل تھے۔ اور حرام کاری اور چوری کے لیے سزا مکیں مقرر تھیں۔“

(حجۃ اللہ البالغہ/۲۹۰-۲۹۲)

”انبیا علیہم السلام کی سنت ذبح اور خر ہے جو ان سے متواتر چلی آئی ہے۔ ذبح اور خردین حق کے شعائر میں سے ہے اور وہ خنیف اور غیر خنیف میں تمیز کرنے کا ذریعہ ہے، اس لیے یہ بھی اسی طرح کی ایک سنت ہے، جس طرح کہ ختنہ اور دیگر خصال فطرت ہیں اور جب رسول خدا صلی اللہ علیہ وسلم کو خلعت نبوت سے سرفراز فرمایا کہ دنیا میں بدایت کے لیے بھجا گیا تو آپ کے دین میں اس سنت ابراہیم کو دین حنفی کے شعار کے طور پر حفظ و رکھا گیا۔“ (حجۃ اللہ البالغہ/۳۱۹-۳۲۰)

امام رازی نے اپنی تفسیر میں بیان کیا ہے کہ عرب بوس میں حج اور ختنہ وغیرہ کو دین ابراہیم ہی کی حیثیت حاصل تھی:

”اور یہ بات معلوم ہے کہ حضرت ابراہیم علیہ السلام کی شریعت خاص تھی، جیسے بیت اللہ کا حج اور ختنہ وغیرہ۔۔۔ عربوں نے ان حیزوں کو دین کی حیثیت سے اختیار کر کھا تھا،“ (تفسیر الکبیر/۱۸/۳)

ختنہ کی سنت کے حوالے سے این قیم نے لکھا ہے کہ اس کی روایت سیدنا ابراہیم علیہ السلام کے زمانے سے لے کر نبی صلی اللہ علیہ وسلم کے زمانے تک بلا انقطاع جاری رہی اور نبی صلی اللہ علیہ وسلم دین ابراہیم کی تکمیل اور توہین کے لیے مبعوث ہوئے:

”ختنہ کو واجب کہنے والوں کا قول ہے کہ یہ دین ابراہیم کی علامت، اسلام کا شعار، فطرت کی اصل اور ملت کا عنوان ہے۔۔۔ دین ابراہیم کی اتباع کرنے والے اپنے امام حضرت ابراہیم علیہ السلام کے عہد سے لے کر خاتم الانبیاء حضرت محمد صلی اللہ علیہ وسلم کے عہد تک ہمیشہ اسی پر کار بند ہے اور نبی صلی اللہ علیہ وسلم دین ابراہیم کی تکمیل اور توہین کے لیے مبعوث فرمائے گئے نہ کہ اس میں تغیر و تبدل کرنے کے لیے۔“ (ابن القیم، مختصر تحریثۃ الملاود ۱۰۳-۱۰۴)

سیدنا ابراہیم سے سفن کا استناد

فاضل ناقد نے تیرا اعراض یہ کیا ہے کہ ابراہیم علیہ السلام سے سفن کی نسبت تو ارعملی کے معیار پر تو کجا بخ صحیح کے معیار پر بھی ثابت نہیں کی جاسکتی۔ چنانچہ اگر یہ ثابت ہی نہیں ہے کہ مذکورہ اعمال کو سیدنا ابراہیم علیہ السلام نے دین کی

حیثیت سے جاری فرمایا تھا تو انھیں دین ابراہیم کی روایت کی حیثیت سے پیش کرنا کیسے درست ہو سکتا ہے۔ (فکر غامدی ۲۸-۲۹)

ہمارے نزدیک فاضل ناقد کا یہ اعتراض بالکل بے معنی ہے، اس کی وجہ یہ ہے کہ غامدی صاحب کے تصور کے مطابق سنت کی صورت میں موجود دین کا مخذل سیدنا ابراہیم علیہ السلام نہیں، بلکہ نبی صلی اللہ علیہ وسلم ہیں۔ وہ اگر سیدنا ابراہیم کی ذات کو مخالف قرار دیتے تو اسی صورت میں فاضل ناقد کا اعتراض لائق اعتمانا ہوتا، لیکن ان کی کسی تحریر میں بھی اس طرح کا تاثر نہیں ہے۔ ”اصول و مبادی“ میں انھوں نے ہمایت و ضاحت کے ساتھ یہ بات بیان کی ہے کہ رسمی دینا تک کے لیے دین کا ایک ہی مأخذ ہے اور وہ رسول اللہ صلی اللہ علیہ وسلم کی ذات والا صفات ہے۔ انھی سے یہ دین قرآن اور سنت کی دو صورتوں میں ملا ہے۔ سنت اگرچہ اپنی نسبت اور تاریخی روایت کے لحاظ سے سیدنا ابراہیم ہی سے منسوب ہے، لیکن اس روایت کو ہمارے لیے دین کی حیثیت اس بنا پر حاصل ہوئی ہے کہ اسے نبی آخر الزماں نے دین کی حیثیت سے جاری فرمایا ہے۔

معیار ثبوت کی بنابر فرق

فاضل ناقد نے بیان کیا ہے کہ غامدی صاحب معیار ثبوت میں فرق کی بنابر حکم کی نوعیت اور اہمیت میں فرق کو تسلیم کرتے ہیں۔ چنانچہ وہ تو اتر کے ذریعے سے ملنے والے احکام کو ایک درجہ دیتے ہیں اور آحاد کے ذریعے سے ملنے والے احکام کو دوسرا درجہ دیتے ہیں۔ یہ تغیریق درست نہیں ہے۔ اس کی وجہ یہ ہے کہ تو اتر، دین کے نقل کا ذریعہ ہے اور ذریعے کی بنیاد پر کسی چیز کے دین ہونے یا نہ ہونے میں فرق کرنا درست نہیں ہے۔ صحابہ کرام کے لیے نبی صلی اللہ علیہ وسلم سے ملنے والا ہر حکم دین تھا۔ بعد میں کسی حکم کو لوگوں نے تو اتر سے نقل کیا اور کسی کو اخبار آحاد سے۔ ذریعے کو فیصلہ کرن حیثیت دینے کا مطلب یہ ہے کہ اسے شارع پر مقدم مان لیا جائے۔ بالفاظ دیگر غامدی صاحب نے تو اتر کی شرط عائد کر کے لوگوں کو دین کے شارع کی حیثیت دے دی ہے۔ (فکر غامدی ۵۹-۶۰)

فاضل ناقد کی اس تقریر سے نہ صرف یہ بات واضح ہوتی ہے کہ وہ تو اتر عملی کے حوالے سے غامدی صاحب کی بات کو سمجھنے سے قاصر ہے ہیں، بلکہ یہ تاثر بھی ہوتا ہے کہ انھوں نے یہ تقریر ان مسلمات سے صرف نظر کرتے ہوئے کی ہے جو انتقال علم کے ذرائع کے بارے میں بدیہیات کی حیثیت رکھتے ہیں۔ غامدی صاحب کے نزدیک اجماع و تو اتر کی شرط کا بنیادی مقدمہ یہ ہے کہ رسول اللہ صلی اللہ علیہ وسلم اپنے فریضہ منصبی کے لحاظ سے اس پر مأمور تھے کہ وہ اللہ کا دین پورے اہتمام، پوری حفاظت اور پوری قطعیت کے ساتھ اور بے کم و کاست لوگوں تک پہنچائیں۔ علاوہ امت بھی اس امر پر متفق ہیں کہ دین کو مکمل اور بغیر کسی کمی یا زیادتی کے انسانوں تک پہنچانا نبی صلی اللہ علیہ وسلم کی منصبی ذمہ داری تھی۔ بھی مقدمہ ہے جس کی بنابر اہل علم کے باہ دو باقی اصولی طور پر ہمیشہ مسلم رہی ہیں:

ایک کہ یہ دین کا اصل اور بنیادی حصہ، جس کا جانا اور جس پر عمل پیرا ہونا تمام امت کے لیے واجب ہے، تو اتر اور تعالیٰ ہی سے نقل ہوا ہے۔ چنانچہ کوئی ایسی چیز جو اس سے کم تر معیار پر ثابت ہو، اسے اصل دین کی حیثیت نہیں دی جا

سکتی۔

دوسری یہ کہ اخبار آحاد میں مجع علیہ سنت کے فروع اور جزئیات ہی ہو سکتے ہیں جن کے ثبوت میں بھی بحث ہو سکتی ہے، بلکہ فقہاء کے مابین بکثرت ہوئی ہے، اور جن کا جانا ہر مسلمان کے لیے لازم بھی نہیں ہے۔ ان دو مسلمات کے حوالے سے جلیل القدر علام کی آزاد رجن ذیل ہیں۔

۱۔ اصل دین کا اجماع اور سواتر سے منتقل ہونا

امام شافعی نے اجماع و تو اتر سے ملنے والے دین کو ”علم عامۃ“ اور ”اخبار الحالمة“ سے تعبیر کیا ہے اور واضح کیا ہے کہ یہ دین کا وہ حصہ ہے جسے نبی صلی اللہ علیہ وسلم کے بعد عامۃ المُسْلِمِینَ نے نسل درسل منتقل کیا ہے۔ ہر شخص اس سے واقف ہے۔ نبی صلی اللہ علیہ وسلم سے اس کی نسبت کے بارے میں تمام مسلمان متفق ہیں۔ یقینی ہے اور درجہ یقین کو پہنچا ہوا ہے۔ نہ اس کے نقل کرنے میں غلطی کا کوئی امکان ہو سکتا ہے اور نہ اس کی تاویل و تفسیر میں کوئی غلط چیز داخل کی جاسکتی ہے۔ یہی دین ہے جس کی اتباع کے تمام لوگ مکلف ہیں:

”امام شافعی کہتے ہیں: سائل نے مجھ سے سوال کیا کہ علم (دین) کیا ہے اور اس علم (دین) کے بارے میں لوگوں پر کیا ذمہ داری عائد ہوتی ہے؟ میں نے اسے جواب دیا کہ علم کی دو قسمیں ہیں: پہلی قسم علم عام ہے۔ اس علم سے کوئی عاقل، کوئی بالغ بے خبر نہیں رہ سکتا۔ اس علم کی مثال چیخ و قتہ نماز ہے۔ اسی طرح اس کی مثال رمضان کے روزے، اصحاب استطاعت پر بیت اللہ کے حج کی فرضیت اور اپنے اموال میں سے زکوٰۃ کی ادائیگی ہے۔ زنا، قتل، چوری اور نشی کی حرمت بھی اسی کی مثال ہے۔ ان چیزوں کے بارے میں لوگوں کو اس بات کا مکلف بنایا گیا ہے کہ وہ جو جانے کی چیزیں ہیں، ان سے آگاہ ہوں، جن چیزوں پر عمل مقصود ہے، ان پر عمل کریں، جنہیں ادا کرنا بیش نظر ہے، ان میں اپنے جان و مال میں سے ادا کریں اور جو حرام ہیں، ان سے اجتناب کریں۔ اس نوعیت کی چیزوں کا علم کتاب اللہ میں منصوص ہے اور مسلمانوں کے عوام میں شائع و دائم ہے۔ علم کی یہ وہ قسم ہے جسے ایک نسل کے لوگ گذشتہ نسل کے لوگوں سے حاصل کرتے اور انکی نسل کو منتقل کرتے ہیں۔ مسلمان امت اس سارے عمل کی نسبت (بالاتفاق) رسول اللہ صلی اللہ علیہ وسلم کی طرف کرتی ہے۔ اس کی روایت میں، رسول اللہ صلی اللہ علیہ وسلم سے اس کی نسبت میں اور اس کے لذوم میں مسلمانوں کے مابین بھی کوئی اختلاف نہیں رہا۔ یہ علم تمام مسلمانوں کی مشترک میراث ہے۔ نہ اس کے نقل میں غلطی کا کوئی امکان ہوتا ہے اور نہ اس کی تاویل و تفسیر میں غلط بات داخل ہو سکتی ہے۔ چنانچہ اس میں اختلاف کرنے کی کوئی گنجائش ہاتھ نہیں رہتی۔“ (الرسالہ ۳۵۹-۳۵۶)

امام شافعی نے اخبار آحاد کے طریقے پر ملنے والے دین کو ”اخبار المختصۃ“ سے تعبیر کیا ہے اور واضح کیا ہے کہ یہ علم دین کا وہ حصہ ہے جو فرائض کے فروعات سے متعلق ہے۔ ہر شخص اسے جانے اور اس پر عمل کرنے کا مکلف نہیں ہے۔ لکھتے ہیں:

”دوسری قسم اس علم پر مشتمل ہے جو ان چیزوں سے متعلق ہے جو مسلمانوں کو فرائض کے فروعات میں پیش آتے ہیں یا وہ چیزیں جو حکام اور دیگر دینی چیزوں کی تخصیص کرتی ہیں۔ یہاں سے امور ہوتے ہیں جن میں قرآن کی کوئی نص موجود نہیں ہوتی اور اس کے کثر حصہ کے بارے میں کوئی منصوص قول رسول بھی نہیں ہوتا، اگر کوئی ایسا قول رسول ہو

بھی تو وہ اخبار خاصہ کی قبل کا ہوتا ہے نہ کہ اخبار عامد کی طرح کا۔ جو چیز اس طرح کی ہوتی ہے، وہ تاویل بھی قبول کرتی ہے اور قیاس بھی معلوم کی جاسکتی ہے۔ سائل نے سوال کیا کہ پہلی قسم کے علم کی طرح کیا اس علم کو جانا بھی فرض نہیں ہے؟ یا پھر اگر اس کا جانا فرض نہیں ہے تو کیا اس کے بارے میں یہ کہا جاسکتا ہے کہ اس علم کا حصول ایک نظری عمل ہے اور جو سے اختیار نہیں کرتا، وہ گناہ گار نہیں ہے؟ یا کوئی تیرسی بات ہے جو آپ کسی حیریا قیاس کی بنیاد پر واضح کرنا چاہیں گے؟ میں نے کہا: ہاں، اس کا ایک تیرسا پہلو ہے۔ اس نے کہا: اگر ایسا ہے تو پھر اس کے بارے میں بیان کیجیے اور اس کے ساتھ اس کی دلیل بھی واضح کیجیے کہ اس کے کون سے ہے کو جانا لازم ہے اور کس پر لازم نہیں ہے؟ میں نے بیان کیا کہ علم کی وہ قسم ہے جس تک عامة الناس رسائی حاصل نہیں کر سکتے۔ تمام خواص بھی اس کے مکلف نہیں ہیں، تاہم جب خاصہ میں سے کچھ لوگ اس کا اہتمام کر لیں (تو کافی ہے البتہ) خاصہ کے لیے یہ جائز نہیں کہ وہ تمام کے تمام اس سے الگ ہو جائیں۔ چنانچہ جب خواص میں سے بقدر کفایت لوگ اس کا انتظام کر لیں تو باقی پر کوئی حرج نہیں ہے کہ وہ اس کا انتظام نہ کریں۔ البتہ انتظام نہ کرنے والوں پر انتظام کرنے والوں کی فضیلت، ہر حال قائم رہے گی۔” (الرسال ۳۵۹-۳۶۰)

امام شافعی نے ”كتاب الام“ میں بھی اطلاقی پہلو سے اسی بات کو بیان کیا ہے:

”اور یہ جاننے کے لیے کہ خاص سنن (یعنی احادیث) کا علم تو صرف اس شخص کے ساتھ خاص ہے جس کے لیے اللہ عز وجل اپنے علم کے دروازے کھول دے نہ کہ وہ نماز اور دیگر تمام فرائض کی طرح مشہور ہے جن کے تمام لوگ مکلف ہیں۔“ (۱۲۷/۱)

اس تفصیل سے یہ بات واضح ہوتی ہے کہ اہل علم کے نزدیک رسول اللہ صلی اللہ علیہ وسلم کی منصبی ذمہ داری تھی کہ اصل اور اس اسی دین آپ کے ذریعے سے بنے کم و کاست اور پوری قطعیت کے ساتھ امت کو منتقل ہو۔ لہذا آپ نے اصل اور اس اسی دین سے متعلق تمام امور کو صحابہ کو منتقل کیا اور اپنی برادر راست رہنمائی میں اس طرح راجح اور جاری و ساری کر دیا کہ اسے اجتماعی تعامل کی حیثیت حاصل ہو گئی۔ آپ کے اس اہتمام کے بعد ان امور کا تعامل اور عملی تواتر نے نسل درسل منتقل ہوتے چلے آن لازم اور بدیہی امر تھا۔ لہذا ایسا ہی ہوا اور اصل اور اس اسی دین کی تغیر و تبدل اور کسی سہو و خطا کے بغیر نسل ابعد نسل امت کو منتقل ہوتا چلا گیا۔ اصل میں نبی صلی اللہ علیہ وسلم کا دین کو بنے کم و کاست اور پوری قطعیت کے ساتھ منتقل کرنے کا مکلف ہونا اس بات کو لازم کرتا ہے کہ اصل اور اس اسی دین کو انتقال علم کے قطعی ذریعے اجماع و تو اتر پر منحصر قرار دیا جائے۔ اگر اسے اخبار آحاد پر منحصر مان لیا جائے تو اس کے معنی یہ ہیں کہ آپ نے انسانوں تک دین پہنچانے کی ذمہ داری کو نعمود باللہ لوگوں کے انفرادی فیصلے پر چھوڑ دیا تھا کہ وہ چاہیں تو اسے آگے پہنچائیں اور چاہیں تو نہ پہنچائیں اور یاد رہے تو پوری بات بیان کر دیں، بھول جائیں تو ادھری ہی پراکتفا کر لیں۔ یہ ماننا ظاہر ہے کہ **الْيَوْمَ أَكْمَلْتُ لَكُمْ دِيْنَكُمْ**، اور **مَا كَانَ مُحَمَّدٌ أَبَا أَحَدٍ مِّنْ رِجَالِكُمْ وَلَكُنَ رَسُولَ اللَّهِ وَخَاتَمَ النَّبِيِّنَ**، کے نصوص کے خلاف ہے۔ یہی وجہ ہے کہ علماء امت بجا طور پر یہ تسلیم کرتے ہیں کہ اصل دین تو اتر

اور تعامل ہی سے نقل ہوا ہے اور خبار آحاد میں متواتر اور جمع علیہ دین کے جزئیات اور فروعات ہی پائے جاتے ہیں۔ اس بنا پر ہم یہ سمجھتے ہیں کہ فاضل ناقد اگر یہ تسلیم کرتے ہیں کہ نبی صلی اللہ علیہ وسلم دین کو پورے اہتمام، پوری حفاظت اور پوری قطعیت کے ساتھ لوگوں تک پہنچانے کے مکلف تھے تو انھیں لازماً یہ مانا پڑے گا کہ کوئی چیز ایسی نہیں ہو سکتی جو رسول اللہ صلی اللہ علیہ وسلم نے ایک دینی امر کے طور پر صحابہ میں عملاً جاری کی ہو اور وہ بعد میں اخبار آحاد پر منحصرہ گئی ہو۔

جہاں تک فاضل ناقد کی اس بات کا تعلق ہے کہ تو اتر، دین کے نقل کا ذریعہ ہے اور ذریعے کی بنیاد پر کسی چیز کے دین ہونے یا نہ ہونے میں فرق کرنا درست نہیں ہے تو اس میں کوئی شبہ نہیں ہے کہ دین منتقل کرنے کا ذریعہ بذات خود دین نہیں ہوتا، لیکن اس کے باوجود حقیقت یہ ہے کہ یہ ذریعہ ہی ہے جس کے قوی یا ضعیف ہونے کی بنا پر کسی چیز کے دین ہونے یا دین نہ ہونے کا فیصلہ ہوتا ہے۔ دین کے ذرائع کی اہمیت اس قدر ہے کہ خود خدا نے ایک جانب ان کی حفاظت کا غیر معمولی اہتمام کیا ہے اور دوسرا جانب ان ذرائع پر اعتماد کو ایمان کا جزو لازم قرار دیا ہے۔ ان میں سے ایک ذریعہ اللہ کے مقرب فرشتے جو ریل علیہ السلام ہیں جنھیں قرآن نے صاحب قوت، مطاع اور مین اسی لیے کہا ہے کہ ان کی قوتی اور صلاحیتوں کی بنا پر اس بات کا کوئی امکان نہیں ہے کہ کوئی دوسری قوت یا ارادوں خبیث انھیں کسی بھی درجے میں متأثر یا مرجوع کر سکیں یا خیانت پر آمادہ کر لیں یا خود ان سے اس وحی میں کوئی اختلاط یا فروگشت ہو جائے۔ اس طرح کی تمام کمزوریوں سے اللہ تعالیٰ نے انھیں محفوظ کر رکھا ہے۔ محدثین نے نبی صلی اللہ علیہ وسلم سے منسوب ہونے والی روایتوں کو جب مختلف اقسام میں تقسیم کیا تو اصل میں ذریعے ہی کو بنیاد بنا کر تقسیم کیا۔ جس روایت میں انھیں یہ ذریعہ زیادہ قوی محسوس ہوا، اسے انھوں نے خبر متواتر قرار دیا۔ ذریعے ہی کے قوی ہونے کی بنا پر روایات کو صحیح اور حسن قرار دے کر مقبول اور لائق جست قرار دیا گیا اور ذریعے ہی کے ضعف کی بنا پر انھیں ضعیف، معلق، مرسل، معصل، منقطع، ملسوں، موضوع، متروک، مذكر، معلل کہہ کر مردود قرار دیا گیا۔

ذریعے کی صحت اور عدم صحت اور ضعف کی بنا پر کسی چیز کو دین ماننے یا نہ ماننے کا فیصلہ اگر اخبار آحاد کے ذخیرے میں کرنا سراسر درست ہے تو دین کے پورے ذخیرے میں اس بنا پر فیصلہ کرنا کیسے غلط ہو سکتا ہے۔ حقیقت یہ ہے کہ انتقال علم کا ذریعہ ہی اصل میں یہ فیصلہ کرتا ہے کہ باعتبار نسبت کوں سی بات قطعی ہے اور کوں سی ظنی ہے۔ تجب ہے کہ یہ بات بیان کرتے ہوئے فاضل ناقد نے اس حقیقت واقعہ کو کیسے نظر انداز کر دیا کہ اصل دین کا قطعی الثبوت ہونا ہی اسلام کا باقی نہ اہب سے بنیادی امتیاز ہے، ورنہ اگر دین کے اصل اور اساسی احکام بھی اس طرح دیے گئے ہیں کہ ان کے ثبوت میں اختلاف اور بحث و نزاع کی گنجائش ہے تو پھر دوسرے نہ اہب اور اسلام میں استناد کے لحاظ سے کوئی فرق ہی باقی نہیں رہتا۔

یہاں یہ واضح رہے کہ جب کوئی صاحب علم خبر واحد کے مقابلے میں قولی و عملی تو اتر کو ترجیح دیتا ہے یا اخبار آحاد پر تو اتعلیٰ کی برتری کا اظہار کرتا ہے یا قرآن کی آیت کے مقابلے میں خبر واحد کو قبول کرنے سے انکار کرتا ہے یا

مسلمات عقل و فطرت کی بنابر کسی روایت کے بارے میں توقف کا فیصلہ کرتا ہے تو یہ کوتاہ نہیں ہے کہ اس کے بارے میں یہ حکم لگایا جائے کہ اس نے نعوذ باللہ نبی صلی اللہ علیہ وسلم کی بات کا انکار کرنے کی جسارت کی ہے۔ اس کی اس ترجیح، اس انکار، اس تردید اور اس توقف کے معنی صرف اور صرف یہ ہوتے ہیں کہ اس نے اس خبر واحد کی نبی صلی اللہ علیہ وسلم سے نسبت کی صحت کو تسلیم نہیں کیا ہے۔ مزید براں اہل علم کے نزدیک کوئی روایت اگر سنن کے اعتبار سے صحیح کے معیار پر پوری اترتی ہے تو اس کے معنی ہرگز نہیں ہیں کہ وہ فی الواقع حدیث رسول ہے۔ اس کے معنی صرف اور صرف یہ ہیں کہ اس روایت کو حدیث رسول کے طور پر ظن غالب کی حیثیت سے قبول کرنے کی اہم شرائط میں سے ابتدائی شرط پوری ہو گئی ہے۔ اس کے بعد انھیں یہ دیکھنا ہے کہ وہ روایت قرآن و سنت کے خلاف تو نہیں ہے، عقل و فطرت کے مسلمات سے متصادم تو نہیں ہے۔ اس زاویے سے روایت کو پرکھنے کے بعد فہم حدیث کے حوالے سے وہ یہ ضروری سمجھتے ہیں کہ روایت کا مفہوم عربی زبان کے نظائر کی بنابر اخذ کیا جائے، اسے قرآن مجید کی روشی میں سمجھا جائے، اس کا مدعاو مصدق موقع محل کے ناظر میں معین کیا جائے اور موضوع سے متعلق دوسری روایتوں کو بھی زیر غور لا جائے۔ یہ اور اس نوعیت کے دیگر پہلوؤں کا لحاظ کیے بغیر جلیل القدر اہل علم کسی روایت کو نبی صلی اللہ علیہ وسلم سے منسوب کر دینے کو صحیح نہیں سمجھتے اور ان تمام پہلوؤں سے اطمینان حاصل کر لینے کے بعد بھی اسے علم قطعی کے دائرے میں نہیں، بلکہ علم غلطی ہی کے دائرے میں رکھتے ہیں۔ اہل علم یا الترام اس لیے کرتے ہیں کہ نبی صلی اللہ علیہ وسلم کے حوالے سے کسی مشتبہ بات کی روایت دنیا اور آخرت، دونوں میں نہایت عجین نتائج کا باعث بن سکتی ہے۔ تاہم، یہ بات اپنی جگہ مسلم ہے کہ ان تمام مراحل سے گزر کریا گزرے بغیر اگر کوئی شخص کسی خبر واحد کی نبی صلی اللہ علیہ وسلم سے نسبت پر مطمئن ہو جاتا ہے تو اس کے لیے لازم ہے کہ وہ اسے دین کی حیثیت سے قبول کرے۔ اس کے بعد اس سے انحراف ایمان کے خلاف ہے۔ چنانچہ جناب جاوید احمد غامدی نے بیان کیا ہے:

”... (اخبار آحاد) قرآن و سنت میں محصور اسی دین کی تفہیم و تبیین اور اس پر عمل کے لیے نبی صلی اللہ علیہ وسلم کے اسوہ حسنہ کا بیان ہیں۔ حدیث کا دائرہ بھی ہے۔ چنانچہ دین کی حیثیت سے اس دائرے سے باہر کی کوئی چیز نہ حدیث ہو سکتی ہے اور نہ مخفی حدیث کی بنیاد پر اسے قبول کیا جا سکتا ہے۔

اس دائرے کے اندر، البتہ اس کی جگہ ہر اس شخص پر قائم ہو جاتی ہے جو اس کی صحت پر مطمئن ہو جانے کے بعد رسول اللہ صلی اللہ علیہ وسلم کے قول فعل یا تقریر و تصویب کی حیثیت سے اسے قبول کر لیتا ہے۔ اس سے انحراف پھر اُس کے لیے جائز نہیں رہتا، بلکہ ضروری ہو جاتا ہے کہ آپ کا کوئی حکم یا فیصلہ اگر اس میں بیان کیا گیا ہے تو اُس کے سامنے ستر تسلیم کر دے۔“ (میزان ۱۵)

سنت کی اصطلاح

فاضل ناقد نے اعتراض کیا ہے کہ غامدی صاحب کا سنت کی اصطلاح کو راجح مفہوم و مصدق سے مختلف مفہوم و

مصدق کے طور پر بیان کرنا درست نہیں ہے۔ ان کا مدعایہ ہے کہ امت میں سنت کا ایک ہی مفہوم و مصدق راجح ہے اور وہ ہے نبی صلی اللہ علیہ وسلم کا قول، فعل اور تقریر و تصویب، یعنی آپ کی مکمل زندگی۔ غامدی صاحب کا اسے عملی پہلو تک محدود کرنا اور ابراہیم علیہ السلام کی نسبت سے بیان کرنا اس اصطلاح کے راجح مفہوم و مصدق کے لحاظ سے جائز نہیں ہے۔ (فکر غامدی ۲۷)

اس تقریر پر ہماری گزارش یہ ہے کہ فاضل ناقد کی یہ بات درست نہیں ہے کہ لفظ سنت کے مفہوم و مصدق کے حوالے سے امت کے اہل علم میں کوئی ایک متفق علیہ اصطلاح راجح ہے۔ حقیقت یہ ہے کہ لفظ ایک سے زیادہ اصطلاحی معنوں میں استعمال ہوتا ہے۔ مثال کے طور پر یہ لفظ ان امور کے لیے بولا جاتا ہے جو نبی صلی اللہ علیہ وسلم کے حوالے سے منقول ہیں اور ان کا ذکر قرآن میں موجود نہیں ہے۔ اسی طرح یہ لفظ ”بدعت“ کے لفظ کے مقابل میں بھی اختیار کیا جاتا ہے۔ ”فلا آدمی سنت پر ہے“ کے معنی یہ ہیں کہ اس کا عمل نبی صلی اللہ علیہ وسلم کے عمل کے موافق ہے اور ”فلا آدمی بدعت پر ہے“ کے معنی اس کے برعکس یہ ہیں کہ اس کا عمل نبی صلی اللہ علیہ وسلم کے عمل کے مخالف ہے۔ صحابہ کرام کے عمل پر بھی سنت کا اطلاق کیا جاتا ہے، قطع نظر اس کے کہ وہ قرآن و حدیث میں موجود ہو یا موجود نہ ہو۔ نبی صلی اللہ علیہ وسلم کے قول و فعل اور تقریر و تصویب پر میں جیسے اکبر اکبر لفظ سنت کا اطلاق کیا جاتا ہے۔ ایک رائے کے مطابق نبی صلی اللہ علیہ وسلم کے عادی اعمال کے علاوہ باقی اعمال سنت ہیں، جبکہ دوسری رائے کے مطابق نبی صلی اللہ علیہ وسلم کے عادی اعمال سمیت تمام اعمال سنت ہیں۔ نبی صلی اللہ علیہ وسلم فرض نماز کے علاوہ جو نوافل بطور تطوع ادا کرتے تھے، ان کے لیے بھی سنت کا لفظ استعمال کر لیا جاتا ہے۔

اصل یہ ہے کہ نبی صلی اللہ علیہ وسلم کے قول، فعل اور تقریر و تصویب کے دین ہونے پر پوری امت کا اتفاق ہے۔ غامدی صاحب بھی اسی موقف کے علم بردار ہیں۔ سنت، حدیث، فرض، واجب، مستحب، مندوب، اسوہ حسنة و غیرہ وہ مختلف تعبیرات ہیں جو ہمارے فقہاء و مفسرین و محدثین نے ان کے مختلف اجزاء کی درجہ بندی کے لیے وضع کی ہیں۔ انھیں بعضم اختیار کرنے والان کے مصدق میں کوئی حک و اضافہ کرنے والان کے لیے کوئی نئی تعبیر وضع کرنے سے اصل حقیقت میں کوئی فرق واقع نہیں ہوتا۔ ایک ہی لفظ مختلف علوم میں، بلکہ بعض اوقات ایک ہی فن کی مختلف علمی روایتوں میں الگ الگ معنوں میں استعمال کیا جاتا ہے۔ چنانچہ اگر دین میں کسی ایسی روایت کا وجود مسلم ہے جسے شارع نے دین کی حیثیت سے جاری کیا ہے اور جو امت کے اجماع اور علیٰ تواتر سے منتقل ہوئی ہے تو اس سے کوئی فرق واقع نہیں ہوتا کہ اس کی دینی حیثیت کو پوری طرح تسلیم کرنے کے بعد کسی صاحب علم نے اسے ”اخبار العامۃ“ سے موسم کیا ہے، کسی نے اس کے لیے ”نقل الكافۃ عن الكافۃ“ کا اسلوب اختیار کیا ہے، کسی نے ”سنۃ راشدہ“ کہا ہے اور کسی نے ”سنۃ“ سے تعبیر کیا ہے۔ اس ضمن میں اصل بات یہ ہے کہ اگر ممکنی موجود ہے تو پھر اصحاب علم تفہیم مدعایہ کے لیے کوئی بھی تعبیر اختیار کر سکتے ہیں۔

سنت کی اصطلاح کے اطلاق اور مفہوم و مصدق کے حوالے سے غامدی صاحب کی رائے ائمہ سلف کی رائے سے قدرے مختلف ہے۔ تاہم، یہ فقط تعبیر کا اختلاف ہے جو انہوں نے مشمولات دین کی تین اور درجہ بندی کے حوالے سے

بعض مسائل کو حل کرنے کے لیے کیا ہے۔ اس کے نتیجے میں دین کے مجمع علیہ مشمولات میں کوئی تغیر و تبدل اور کوئی ترمیم و اضافہ نہیں ہوتا۔ اس کی تفصیل اس طرح سے ہے کہ عامدی صاحب کے نزدیک قیامت تک کے لیے دین کا تہما مخذ نبی صلی اللہ علیہ وسلم کی ذات والاصفات ہے۔ اس زمین پر اب صرف آپ ہی سے اللہ کا دین میسر ہو سکتا ہے اور آپ ہی کسی چیز کے دین ہونے یانہ ہونے کا فیصلہ صادر فرما سکتے ہیں۔ چنانچہ اپنے قول سے، اپنے فعل سے، اپنی تقریر سے اور اپنی تصویب جس چیز کو آپ نے دین قرار دیا ہے، وہ دین ہے۔ جس چیز کو آپ نے اپنے قول فعل اور تقریر و تصویب سے دین قرار نہیں دیا، وہ ہرگز دین نہیں ہے۔ (میزان ۱۲۳)

اس تفصیل سے یہ بات پوری طرح واضح ہو جاتی ہے کہ عامدی صاحب کا تصور دین یہ ہے کہ نبی صلی اللہ علیہ وسلم نے اپنے قول فعل اور تقریر و تصویب سے جس چیز کو دین قرار دیا ہے، وہ دین ہے۔ اس کی حیثیت جدت قاطع کی ہے اور اسے دین کی حیثیت سے قبول کرنا اور واجب الاتباع سمجھنا ہی عین اسلام ہے۔ کسی مسلمان کے لیے اس سے سرمو انحراف یا اختلاف کی کوئی گنجائش نہیں ہے۔ ائمہ سلف کا موقف بھی اصلاح یہی ہے۔ وہ بھی دین کی حیثیت سے اسی چیز کو جدت مانتے ہیں جو نبی صلی اللہ علیہ وسلم کے قول فعل اور تقریر و تصویب پر مبنی ہے۔ اس کے معنی یہ ہیں کہ کسی چیز کے دین ہونے یانہ ہونے کے پہلو سے عامدی صاحب کی رائے اور ائمہ سلف کی رائے میں کوئی اختلاف نہیں ہے۔

اس دین کا ایک حصہ تو قرآن مجید کی صورت میں محفوظ ہے جو نبی صلی اللہ علیہ وسلم پر نازل ہوا اور جسے صحابہ کرام نے اپنے اجماع اور قوی تواتر کے ذریعے سے پوری حفاظت کے ساتھ امت کو منتقل کیا ہے۔ اس کے علاوہ نبی صلی اللہ علیہ وسلم کے قول فعل اور تقریر و تصویب سے جو دین ہمیں ملا ہے، اسے اس کی نوعیت کے اعتبار سے درج ذیل تین اجزاء میں تقسیم کیا جاسکتا ہے:

۱۔ مستقل بالذات احکام۔

۲۔ مستقل بالذات احکام کی شرح ووضاحت۔

۳۔ مستقل بالذات احکام پر عمل کا نمونہ۔

عامدی صاحب کے نزدیک یہ یہ نیوں اجزا اپنی حقیقت کے اعتبار سے دین ہیں۔ اس کی وجہ یہ ہے کہ یہ اجزا نبی صلی اللہ علیہ وسلم کے قول فعل اور تقریر و تصویب پر مبنی ہیں اور ان کے نزدیک، جیسا کہ ہم نے بیان کیا ہے، دین نام ہی اس چیز کا ہے جسے نبی صلی اللہ علیہ وسلم نے اپنے قول فعل اور تقریر و تصویب سے دین قرار دیا ہے۔ ائمہ سلف بھی اسی بنا پر ان اجزا کو سرتاسر دین تصور کرتے ہیں۔ گویا ان تین اجزا کے من مجملہ دین ہونے کے بارے میں بھی عامدی صاحب اور ائمہ سلف کے مسلک میں کوئی فرق نہیں ہے۔ عامدی صاحب کی رائے اور ائمہ سلف کی رائے میں فرق اصل میں ان اجزا کی درجہ بندی اور ان کے لیے اصطلاحات کی تعین کے پہلو سے ہے۔ علماء سلف نے مستقل بالذات احکام، شرح ووضاحت اور نمونہ عمل، نیوں کے لیے یکساں طور پر سنت کی تعبیر اختیار کی ہے۔ جہاں تک ان کی فقہی نوعیت، حیثیت اور اہمیت میں فرق کا تعلق ہے تو اس کی توضیح کے لیے انہوں نے سنت کی جامع اصطلاح کے تحت مختلف اعمال کو

فرض، واجب، نفل، سنت، مستحب اور مندوب وغیرہ کے الگ الگ زمروں میں تقسیم کر دیا ہے۔ جناب جاوید احمد غامدی نے ان تینوں اجزاء کے لیے ایک ہی تعبیر کے بجائے الگ الگ تعبیرات اختیار کی ہیں۔ مستقل بالذات احکام کے لیے انھوں نے سنت کی اصطلاح استعمال کی ہے، جبکہ شرح ووضاحت اور نمونہ عمل کے لیے انھوں نے قرآن مجید کی تعبیرات سے ماخوذ اصطلاحات ”تفہیم و تبیین“ اور ”اسوہ حسنة“ اختیار کی ہیں۔ اس کا سبب یہ ہے کہ ان کے نزدیک دین کے احکام کی درجہ بندی کے پہلو سے یہ مناسب نہیں ہے کہ اگر ایک بات کو الگ او مستقل بالذات حکم کے طور پر تسلیم کر لیا گیا ہے تو اس کی شرح ووضاحت اور اس پر عمل کے نمونے کو اس سے الگ دوسرے احکام کے طور پر شمار کیا جائے۔ اس کے نتیجے میں ان کے نزدیک نہ صرف احکام کے فہم میں دشواری پیش آتی ہے، بلکہ احکام کی نوعیت، حیثیت اور اہمیت میں جو تفریق اور درجہ بندی خود شارع کے پیش نظر ہے، وہ پوری طرح قائم نہیں رہتی۔ چنانچہ اپنی کتاب ”میزان“ میں انھوں نے اسی اصول پر قرآن و سنت کے مستقل بالذات احکام کو اولاداً بیان کر کے ”تفہیم و تبیین“ اور ”اسوہ حسنة“ کو ان کے تحت درج کیا ہے۔

مثال کے طور پر انھوں نے قرآن کے حکم ”حُرِّمَتْ عَلَيْكُمُ الْمَيْتَةَ“ کے بعد نبی صلی اللہ علیہ وسلم کے ارشاد ”ما قطع من البهيمة وهي حية فهی ميتة“ کو الگ حکم فرادری نے کے بجائے قرآن ہی کے اطلاق کی حیثیت سے نقل کیا ہے۔ اسی طرح ان کے نزدیک نبی صلی اللہ علیہ وسلم کا یہ فرمان کہ دو مری ہوئی چیزیں یعنی مچھلی اور ٹڈی اور دخون یعنی جگڑا اور تلی حلال ہیں، قرآن کے مذکورہ حکم ہی کی ”تفہیم و تبیین“ ہے جو اصل میں کوئی الگ حکم نہیں، بلکہ قرآن کے حکم میں جو استعارت و عادت کی بتا پر پیدا ہوتا ہے، اس کا بیان ہے۔ رجم کی سزا جو نبی صلی اللہ علیہ وسلم نے اپنے زمانے میں اواباشی کے بعض مجرموں پر نافذ کی تھی، ان کی رائے کے مطابق کوئی الگ سزا نہیں ہے، بلکہ درحقیقت سورہ مائدہ کے حکم ”إِنَّمَا جَزَاؤُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقْتَلُوا“ ہی کا اطلاق ہے۔ اسی طرح نمازوں کو ایک مستقل بالذات سنت کے طور پر تسلیم کر لینے کے بعد مختلف موقعوں اور مختلف اوقات کی نفل نمازوں کو الگ الگ سفن فرادری نے کے بجائے وہ ”مَنْ تَطَوَّعَ خَيْرًا، فَإِنَّ اللَّهَ شَاكِرٌ عَلَيْهِ“ کے ارشاد خداوندی پر عمل کے اسوہ حسنے سے تعبیر کرتے ہیں۔ اسی طرح روایتوں میں نبی صلی اللہ علیہ وسلم کے حوالے سے وضو کا جو طریقہ نقل ہوا ہے، وہ ان کے نزدیک اصل میں وضو کی اسی سنت پر عمل کا اسوہ حسنہ ہے جس کی تفصیل سورہ مائدہ (۵) کی آیت ۶ میں بیان ہوئی ہے۔

درج بالا تفصیل کے تناظر میں سنت کی اصطلاح کے اطلاق اور مفہوم و مصدقہ کے بارے میں اگر ہم غامدی صاحب اور ائمہ سلف کے اختلاف کو متعین کرنا پا ہیں تو اسے درج ذیل نکات میں بیان کیا جاسکتا ہے:

اولاً، اپنی حقیقت کے اعتبار سے یہ فقط تعبیر کا اختلاف ہے۔ اس کے نتیجے میں دین کے مجمع علیہ مشمولات میں کوئی تغیر و تبدل اور کوئی ترمیم و اضافہ نہیں ہوتا۔

ثانیاً، مشمولات دین کی تبیین اور درجہ بندی کا کام علماء امت میں ہمیشہ سے جاری ہے اور اس ضمن میں ان کے

ما بین تعبیرات کے اختلافات بھی معلوم و معروف ہیں۔ غامدی صاحب کا کام اس پہلو سے کوئی نیا کام نہیں ہے۔
 غالباً، مشمولات دین کی تعیین اور درجہ بندی سے غامدی صاحب کا مقصود اور مطیع نظر انہم سلف سے بہر حال مختلف ہے۔ انہم سلف کی درجہ بندی احکام کی اہمیت اور درجہ میں فرق کے اعتبار سے ہے، جبکہ غامدی صاحب نے اصل اور فرع کے تعلق کو ملحوظ رکھ کر درجہ بندی کی ہے۔ اہمیت اور درجے کا فرق اس سے ضمناً واضح ہوتا ہے۔
 رابعاً، غامدی صاحب کی درجہ بندی کے نتیجے میں دین کے اصل اور بنیادی حصے کا متواتر اور قطعی الثبوت ہونا واضح ہو جاتا ہے، جبکہ اخبار آحاد پر صرف فروع اور جزئیات منحصرہ جاتی ہیں۔

ختمنہ کلام کے طور پر یہ مناسب ہے کہ ان اصول و مبادی کو یہاں نقل کر دیا جائے جنہیں غامدی صاحب نے سنت کی تعیین اور درجہ بندی کے شکن میں لٹوڑ رکھا ہے۔ یہ اصول انہوں نے اپنی کتاب ”میزان“ کے مقدمے میں بیان کیے ہیں:
 ”پہلا اصول یہ ہے کہ سنت صرف وہی چیز ہو سکتی ہے جو اپنی نوعیت کے لحاظ سے دین ہو۔ قرآن اس معاملے میں بالکل واضح ہے کہ اللہ تعالیٰ کے نبی اُس کا دین پہنچانے ہی کے لیے معوضہ ہوئے تھے۔ اُن کے علم و عمل کا دائرہ یہی تھا۔ اس کے علاوہ اصلاح کی چیز سے انہیں کوئی دل پھیل نہ تھی۔ اس میں شہنشہ کہ اپنی حیثیت نبوی کے ساتھ وہ ابراہیم بن آزر بھی تھے، موسیٰ بن عمران اور عیسیٰ بن مریم بھی تھے اور محمد بن عبد اللہ بھی، لیکن اپنی اس حیثیت میں انہوں نے لوگوں سے کبھی کوئی مطالبہ نہیں کیا۔ اُن کے تمام مطالبات صرف اس حیثیت سے تھے کہ وہ اللہ کے نبی ہیں اور نبی کی حیثیت سے جو چیز انھیں دی گئی ہے، وہ دین اور صرف دین ہے جسے لوگوں تک پہنچانا ہی اُن کی اصل ذمہ داری ہے۔..... چنانچہ یہ معلوم ہے کہ رسول اللہ صلی اللہ علیہ وسلم نے جنگ میں تیر، توار اور اس طرح کے وسائلے اسلحہ استعمال کیے ہیں، اور ان پر سفر کیا ہے، مسجد بنائی ہے تو اُس کی چھت کھبور کے تنوں سے پائی ہے، اپنے تمدن کے لحاظ سے بعض کھانے کھائے ہیں اور اُن میں سے کسی کو پسند اور کسی کو ناس پسند کیا ہے، ایک خاص وضع قلع کا لباس پہنانا ہے جو عرب میں اُس وقت پہنچاتا تھا اور جس کے انتخاب میں آپ کے شخصی ذات کو بھی دل خل تھا، لیکن ان میں سے کوئی چیز بھی سنت نہیں ہے اور نہ کوئی صاحب علم اُس سے سنت کہنے کے لیے تیار ہو سکتا ہے۔.....

دوسرے اصول یہ ہے کہ سنت کا تعلق تمام تر عملی زندگی سے ہے، یعنی وہ چیزیں جو کرنے کی ہیں۔ علم و عقیدہ، تاریخ، شان نزول اور اس طرح کی دوسری چیزوں والی سانت سے کوئی تعلق نہیں ہے۔ لغت عربی میں سنت کے معنی پڑھنے ہوئے راستے کے ہیں۔ اللہ تعالیٰ نے قوموں کے ساتھ دنیا میں جزا میز کا جو معاملہ کیا، قرآن میں اُس سے نہ اللہ تھے تعبیر کیا گیا ہے۔ سنت کا لفظ ہی اس سے ابا کرتا ہے کہ ایمانیات کی قسم کی کسی چیز پر اُس کا اطلاق کیا جائے۔ لہذا علمی نوعیت کی کوئی چیز بھی سنت نہیں ہے۔ اس کا دائرہ کرنے کے کام ہیں، اس دائرے سے باہر کی چیزیں اس میں کسی طرح شامل نہیں کی جائیں۔

تیسرا اصول یہ ہے کہ عملی نوعیت کی وہ چیزیں بھی سنت نہیں ہو سکتیں جن کی ابتداء پنجمبر کے بجائے قرآن سے ہوئی ہے۔ نبی صلی اللہ علیہ وسلم کے بارے میں معلوم ہے کہ آپ نے چوروں کے ہاتھ کاٹے ہیں، زانیوں کو کوڑے مارے ہیں، اواباشوں کو منگ سار کیا ہے، مسکرین حق کے خلاف توار اٹھائی ہے، لیکن ان میں سے کسی چیز کو بھی سنت نہیں کہا

جاتا۔ یہ قرآن کے احکام ہیں جو ابتداءً اُسی میں وارد ہوئے اور رسول اللہ صلی اللہ علیہ وسلم نے ان کی تعمیل کی ہے۔ نماز، روزہ، حج، زکوٰۃ اور قربانی کا حکم بھی اگرچہ جگہ جگہ قرآن میں آیا ہے اور اُس نے ان میں بعض اصلاحات بھی کی ہیں، لیکن یہ بات خود قرآن ہی سے واضح ہو جاتی ہے کہ ان کی ابتدائی تغیرت کی طرف سے دین ابراہیمی کی تجدید کے بعد اُس کی تصویب سے ہوئی ہے۔ اس لیے یہ لازم سنن ہیں جیسیں قرآن نے موکد کر دیا ہے۔ کسی چیز کا حکم اگر اصلاً قرآن پر مبنی ہے اور پیغمبر نے اُس کی وضاحت فرمائی ہے ایسا پر طابق اعلیٰ عمل کیا ہے تو پیغمبر کے اس قول فعل کو ہم سنت نہیں، بلکہ قرآن کی تفہیم و تبیین اور اسوہ حسنے سے تعبیر کریں گے۔ سنت صرف انھی چیزوں کو کہا جائے گا جو اصلاً تغیرت کے قول فعل اور تقریر و تصویب پر مبنی ہیں اور انھیں قرآن کے کسی حکم پر عمل یا اُس کی تفہیم و تبیین قرار نہیں دیا جاسکتا۔

چونکہ اصول یہ ہے کہ سنت پر بطور طوع عمل کرنے سے بھی وہ کوئی نئی سنت نہیں بن جاتی۔ ہم جانتے ہیں کہ نبی صلی اللہ علیہ وسلم نے اس ارشاد خداوندی کے تحت کہ ”وَمَنْ تَطَّوَّعَ خَيْرًا ، فَإِنَّ اللَّهَ شَاكِرٌ عَلَيْهِمْ“ شب و روز کی پانچ لازمی نمازوں کے ساتھ نفل نمازوں کی بھی پڑھی ہیں، رمضان کے روزوں کے علاوہ نفل روزے بھی رکھے ہیں، نفل قربانی بھی کی ہے، لیکن ان میں سے کوئی چیز بھی اپنی اس حیثیت میں سنت نہیں ہے، رسول اللہ صلی اللہ علیہ وسلم نے جس طریقے سے ان نفلوں کا اہتمام کیا ہے، اُسے ہم عبادات میں آپ کا اسوہ حسنہ تو کہہ سکتے ہیں، مگر اپنی اولین حیثیت میں ایک مرتبہ سنت قرار پا جانے کے بعد بار بار سنن کی فہرست میں شامل نہیں کر سکتے۔

بھی معاملہ کسی کام کو اُس کے درجہ کمال پر انجام دینے کا بھی ہے۔ نبی صلی اللہ علیہ وسلم کا وضواہ و غسل اُس کی بہترین مثالیں ہیں۔ آپ نے جس طریقے سے یہ دونوں کام کیے ہیں، اُس میں کوئی چیز بھی اصل سے زائد نہیں ہے کہ اُسے ایک الگ سنت ٹھیک رایا جائے، بلکہ اصل ہی کوہ لحاظ سے پورا کر دینے کا عمل ہے جس کا نمونہ آپ نے اپنے وضواہ و غسل میں پیش فرمایا ہے۔ لہذا یہ سب چیزیں بھی اسوہ حسنہ ہی کے ذیل میں رکھی جائیں گی، انھیں سنت قرار نہیں دیا جاسکتا۔

پانچوں اصول یہ ہے کہ وہ چیزیں جو محض بیان فطرت کے طور پر آئی ہیں، وہ بھی سنت نہیں ہیں، اللہ یہ کہ انبیاء علیہم السلام نے اُن میں سے کسی چیز کو اٹھا کر دیں کالازمی جز بنا دیا ہو۔ کچھی والے درندوں، چنگال والے پرندوں اور پالتو گدھے کا گوشت کھانے کی ممانعت سے متعلق نبی صلی اللہ علیہ وسلم کے ارشادات اسی قبل سے ہیں۔ اس سے پہلے تدریج قرآن کے مبادی بیان کرتے ہوئے ہم نے ”میزان اور فرقان“ کے زیر عنوان حدیث اور قرآن کے باہمی تلقن کی بحث میں بد لائل واضح کیا ہے کہ قرآن میں لاؤ جد فی ما او حی ای ای اور انسنا حرمَ علیکُمُ، کی تجدید کے بعد یہ اسی نظرت کا بیان ہے جس کے تحت انسان ہمیشہ سے جانتا ہے کہ نہ شیر اور چیتی اور ہاتھی کوئی کھانے کی چیز ہیں اور نہ گھوڑے اور گدھے دستخوان کی لذت کے لیے پیدا کیے گئے ہیں۔ اس طرح کی بعض دوسری چیزیں بھی روایتوں میں بیان ہوئی ہیں، انھیں بھی اسی ذیل میں سمجھنا چاہیے اور سنت سے الگ انسانی نظرت میں اُن کی اسی حیثیت سے پیش کرنا چاہیے۔

چھٹا اصول یہ ہے کہ وہ چیزیں بھی سنت نہیں ہو سکتیں جو نبی صلی اللہ علیہ وسلم نے لوگوں کی رہنمائی کے لیے انھیں بتائی تو ہیں، لیکن اس رہنمائی کی نوعیت ہی پوری قطعیت کے ساتھ واضح کر دیتی ہے کہ انھیں سنت کے طور پر جاری

کرنا آپ کے پیش نظر ہی نہیں ہے۔ اس کی ایک مثال نماز میں قعدے کے اذکار ہیں۔ روایتوں سے معلوم ہوتا ہے کہ آپ نے لوگوں کو تشدید اور درود بھی سکھایا ہے اور اس موقع پر کرنے کے لیے دعاوں کی تعلیم بھی دی ہے، لیکن یہی روایتیں واضح کردیتی ہیں کہ ان میں سے کوئی چیز بھی نہ آپ نے بطور خود اس موقع کے لیے مقرر کی ہے اور نہ سکھانے کے بعد لوگوں کے لیے اسے پڑھنا لازم فرمادیا ہے۔ یہ آپ کے پسندیدہ اذکار ہیں اور ان سے بہتر کوئی چیز تصور نہیں کی جاسکتی، لیکن اس معاملے میں آپ کا طرزِ عمل صاف بتاتا ہے کہ آپ لوگوں کو کسی بات کا پابند نہیں کرنا چاہتے، بلکہ انھیں یا اختیار دینا چاہتے ہیں کہ وہ آپ کی سکھائی ہوئی یہ دعائیں میں بھی کر سکتے ہیں اور ان کی جگہ دعا و مناجات کے لیے کوئی اور طریقہ بھی اپنا سکتے ہیں۔ لہذا سنت صرف بھی ہے کہ ہر نماز کی دوسری اور آخری رکعت میں نماز پڑھنے والا دوز انو ہو کر قعدے کے لیے بیٹھے۔ اس کے علاوہ کوئی چیز بھی اس موقع پر سنت کی حیثیت سے مقرر نہیں کی گئی۔

ساتواں اصول یہ ہے کہ جس طرح قرآن خبر واحد سے ثابت نہیں ہوتا، اسی طرح سنت بھی اس سے ثابت نہیں ہوتی۔ سنت کی حیثیت دین میں مستقل بالذات ہے۔ رسول اللہ صلی اللہ علیہ وسلم اسے پورے اہتمام، پوری حفاظت اور پوری قطعیت کے ساتھ انسانوں تک پہنچانے کے مکلف تھے۔ اخبار آحاد کی طرح اسے لوگوں کے فیصلے پر نہیں چھوڑا جاسکتا تھا کہ وہ چاہیں تو اسے آگے منتقل کریں اور چاہیں تو نہ کریں۔ لہذا قرآن ہی کی طرح سنت کا ماغذہ بھی امت کا اجماع ہے اور وہ جس طرح صحابہ کے اجماع اور تواتر سے امت کو ملا ہے، اسی طرح یہ ان کے اجماع اور عملی تواتر سے ملی ہے، اس سے کم تر کسی ذریعے سے رسول اللہ صلی اللہ علیہ وسلم کے اسوہ حسنہ اور آپ کی تفہیم و تبیین کی روایت تو بے شک، قبول کی جاسکتی ہے، لیکن قرآن و سنت کسی طرح ثابت نہیں ہو سکتے۔

سنت کی تبیین کے یہ سات رہنماء اصول ہیں۔ انھیں سامنے رکھ کر اگر دین کی اس روایت پر تدبر کیا جائے جو رسول اللہ صلی اللہ علیہ وسلم سے قرآن کے علاوہ اس امت کو منتقل ہوئی ہے تو سنت بھی قرآن ہی کی طرح پوری قطعیت کے ساتھ متعین ہو جاتی ہے،“ (بیزان ۵۷-۶۱)

حکیم محمد عمران مغل کا انتقال

ممتاز بھی معاجم اور اشریعیہ کے مضمون نگار حکیم قاری محمد عمران مغل صاحب گرگشتہ دنوں انتقال فرمائے۔ اناللہ وانا الیہ راجعون۔ وہ گرگشتہ اڑھائی سال سے الشریعہ کا دوی ہی میں مقیم تھے۔ دو ماہ قبل ایک ناہموار جگہ پر گرجانے کے باعث ان کے کوئی بڑی ٹوٹ گئی تھی۔ علاج معالجہ کے باوجود ان کی صحت بحال نہ ہو سکی اور آخراً کار ۲۰ رجنوری بروز منگل، صبح دس بجے کے قریب وہ دارفانی سے رخصت ہو گئے۔

قارئین سے درخواست ہے کہ مرحوم کی مغفرت اور رفع درجات کے لیے دعا فرمائیں۔ (ادارہ)